

रेलवे लाइन को पार करेगी सिंहस्थ निर्माण कार्य की पाइप और केबल लाइन

घाट, ब्रिज, हेलीपेड और स्टेशन विकास परग समीक्षा, सिंहस्थ : हर विभाग को तय करनी होगी पूर्णता तिथि, रेलवे परियोजनाओं से जुड़े कार्यों में तेजी लाएं

उज्जैन। महाकुंभ के जिन उद्देश्यों के लिए आशीष सिंह को कमान सौंपी थी उन प्राथमिकताओं पर सिंहस्थ मेला अधिकारी सह सभाग आयुक्त के रूप में सिंह खरे उतर रहे हैं और सभी विभागों से सामंजस्य बिनाकर कुंभ के कार्यों में गति लाने के लिए शिष्ट से जुटे हुए हैं। सिंहस्थ 2028 को लेकर प्रशासनिक तैयारियां अब निर्णायक चरण में प्रवेश कर चुकी हैं। निर्माणाधीन कार्यों को तय समय सीमा में पूरा करने, गुणवत्ता सुनिश्चित करने और रेलवे से जुड़े प्रोजेक्ट्स में समन्वय स्थापित करने के लिए सभाग आयुक्त सह मेला अधिकारी आशीष सिंह ने शनिवार को अलग-अलग बैठकों में व्यापक समीक्षा की। बैठकों में स्पष्ट संदेश दिया गया कि अब सिंहस्थ कार्यों का काउंटडाउन शुरू हो चुका है और किसी भी स्तर पर खिलाई स्वीकार नहीं की जाएगी।

मेला अधिकारी आशीष सिंह ने शिपा ब्रिज के दोनों ओर दीवार निर्माण, रेलवे स्टेशन से कनेक्टिविटी सड़कों, अंडरपास निर्माण तथा पंचासा, मोहनपुरा, नईखेड़ी और

चिंतामन रेलवे स्टेशनों के विकास कार्यों को प्राथमिकता से पूर्ण करने के निर्देश दिए।

सम्राट विक्रमादित्य प्रशासनिक संकुल भवन में आयोजित दूसरी समीक्षा बैठक में सिंहस्थ 2028 के लिए चल रहे अधोसंरचना विकास कार्यों की विभागवार प्रगति की समीक्षा की गई। मेला अधिकारी ने स्पष्ट कहा कि प्रत्येक विभाग अपने-अपने कार्यों की समय सीमा निर्धारित कर अगली बैठक में प्रस्तुत करें। कार्य केवल समय पर ही नहीं, बल्कि गुणवत्ता के साथ पूर्ण होना चाहिए।

जल संसाधन विभाग द्वारा प्रचलित कार्यों की जानकारी देते हुए बताया गया कि घाट निर्माण कार्य प्रगतिरत है। अंगारेश्वर मंदिर के समीप बन रहे मॉडल घाट पर लाल और काले पत्थरों की सज्जा का कार्य शुरू हो चुका है। मेला अधिकारी ने निर्देश दिए कि घाटों पर दिव्यांगजन की सुविधा के लिए रैंप सहित आवश्यक व्यवस्थाएं सुनिश्चित की जाएं। एमपीईवी द्वारा बताया गया कि विद्युत से जुड़े कार्य तय योजना के अनुसार चल रहे हैं। पीडब्ल्यूडी ने निर्माणाधीन हेलीपेड कार्य की प्रगति



से अवगत कराया। मेला अधिकारी ने हेलीपेड से कनेक्टिविटी सड़क का निर्माण भी तेज गति से पूरा करने के निर्देश दिए। साथ ही निर्माणाधीन ब्रिजों को निर्धारित समय सीमा में पूरा कर उनकी पूर्णता तिथि स्थल पर प्रदर्शित करने के निर्देश दिए। बैठकों में यह भी दोहराया गया कि मुख्यमंत्री मोहन यादव द्वारा सिंहस्थ तैयारियों को लेकर दिए गए निर्देशों के अनुरूप अब सभी विभाग आपसी समन्वय के साथ कार्यों में तेजी लाएं। सिंहस्थ 2028 में लाखों श्रद्धालुओं के आगमन को देखते हुए प्रशासन आधारभूत संरचना, यातायात, जल प्रबंधन, विद्युत व्यवस्था और सुरक्षा से जुड़े प्रत्येक पहलू पर सतत

निगरानी रख रहा है। प्रशासनिक स्तर पर यह स्पष्ट संकेत है कि सिंहस्थ 2028 को लेकर समयबद्ध, समन्वित और गुणवत्तापूर्ण कार्य ही

प्राथमिकता है। रेलवे से जुड़ी औपचारिकताओं से लेकर घाट, पुल, हेलीपेड और स्टेशन विकास तक हर परियोजना को मॉनिटरिंग

सीधे मेला अधिकारी स्तर से की जा रही है, ताकि आयोजन से पूर्व सभी व्यवस्थाएं सुव्यवस्थित रूप में तैयार हो सकें।

रेलवे से समन्वय-प्रक्रिया तत्काल पूरी करें-लाइन क्रॉस होगी

कलेक्टर कार्यालय सभागार में आयोजित बैठक में रेलवे से संबंधित निर्माण कार्यों और अनुमतिवर्तियों की प्रक्रिया पर विस्तार से चर्चा हुई। बैठक में रेलवे की ओर से एडीआरएम केएल मीणा सहित कलेक्टर रोशन कुमार सिंह, एसपी प्रदीप शर्मा, विशेष कर्तव्यस्थ अधिकारी गोपाल डांड, नगर निगम आयुक्त अभिलाष मिश्रा, जिला पंचायत सीईओ श्रेयांस कुमार और विभिन्न विभागों के अधिकारी मौजूद रहे। मेला अधिकारी ने निर्देश दिए कि जिन कार्यों में रेलवे विभाग की अनुमति आवश्यक है, उनकी प्रक्रिया तत्काल पूर्ण की जाए और संबंधित कार्यालयों के साथ नियमित समन्वय रखा जाए। रेलवे एडीआरएम ने भी स्पष्ट किया कि प्रस्तावों और अनुमतिवर्तियों की जानकारी सीधे उनके कार्यालय को उपलब्ध कराई जाए ताकि समय पर स्वीकृति मिल सके। बैठक में बताया गया कि जल संसाधन विभाग की सेक्टर-सी-सिलारखेड़ी-सिलारखेड़ी परियोजना के तहत बिछाई जा रही पाइपलाइन को उज्जैन-देवास रेलवे लाइन क्रॉस करना है, जिसके लिए रेलवे की अनुमति जरूरी है। इसी तरह फ्रीगंज क्षेत्र में निर्माणाधीन आरओबी के फेब्रिकेशन स्टक्चर की डिजाइन रेलवे मुंबई से अनुमोदित होनी है। मार्ग चौड़ीकरण कार्य के लिए भी रेलवे की अनापति आवश्यक है।

वार्ड 41 में नाली निर्माण कार्य का भूमिपूजन

उज्जैन। शनिवार को वार्ड क्रमांक 41 के क्षेत्रीय पार्षद एवं झोन अध्यक्ष पुरुषोत्तम मालवीय के प्रयासों से क्षेत्र में मुख्यमंत्री विशेष निधि के अंतर्गत राशि रूपए 42 लाख की लागत से होने वाले सीमेंट कांक्रीट रोड निर्माण एवं नाली निर्माण कार्य का भूमि पूजन निगम अध्यक्ष कलावती यादव, संजय अग्रवाल, पुरुषोत्तम मालवीय, आनंद सिंह खींची, हरीश सोलंकी की उपस्थिति में संपन्न हुआ। उल्लेखनीय है कि वार्ड क्रमांक 41 अंतर्गत गोपालपुर से अंजु श्री कॉलोनी की विभिन्न गलियों में नगर निगम द्वारा मुख्यमंत्री विशेष निधि के अंतर्गत राशि रूपए लगभग 42 लाख की लागत से सीमेंट कांक्रीट रोड निर्माण एवं नाली निर्माण कार्य का कार्य करवाया जाएगा। जिससे क्षेत्र के नागरिकों को आवागमन में सुविधा होगी। इस दौरान बाबूलाल सुनहरे, प्रिंस लोदवाल, लक्ष्मी दरवार, उमाशंकर, सुनील गौतवाल, महेंद्र मरमट, काता विश्वकर्मा एवं वार्ड के नागरिक उपस्थित रहे। इधर नगर निगम ने वार्ड क्रमांक 41 अंतर्गत स्वच्छ सर्वेक्षण अभियान 2025 को ध्यान में रखते हुए घर-घर से कचरा अलग-अलग संग्रहित करने हेतु कचरा कलेक्शन वाहन का शुभारंभ उपस्थित अतिथियों द्वारा किया गया।

गार्डी कॉलेज के सामने ट्रक ने एमबीबीएस के छात्र को रौंदा

द्वितीय वर्ष का कर रहा था अध्ययन, आधे घंटे बाद हुई मौत, छात्र आक्रोशित




उज्जैन/घट्टिया। आरडी गार्डी मेडिकल कॉलेज के सामने शनिवार सुबह एमबीबीएस के छात्रों को ट्रक ने रौंदा दिया। छात्र गंधी रूप से घायल हो गया आधे घंटे चले उपचार के बाद उसकी मौत हो गई। एमबीबीएस छात्रा की मौत होने पर अन्य छात्र आक्रोशित हो गए और उन्होंने मेडिकल कॉलेज के बाहर आगर रोड पर चक्काजाम कर दिया। स्पीड ब्रेकर बनाने और वाहनों की गति पर रोक लगाने की मांग की जाने लगी। पुलिस आश्वासन के बाद चक्काजाम समाप्त हुआ।

इंदौर का रहने वाला हर्षित पिता संजीव मेहरा आरडी गार्डी मेडिकल कॉलेज से द्वितीय वर्ष का अध्ययन कर रहा था। शनिवार सुबह कॉलेज आते समय उसे मेडिकल कॉलेज के सामने ही तेज गति से आए महाराष्ट्र पार्सिंग ट्रक ने कुचल दिया। हर्षित के ऊपर से ट्रक का पहिया गुजर गया और वह

गंधी रूप से घायल हो गया। उसे मेडिकल कॉलेज के आईसीयू ले जाया गया जहां आधे घंटे चले उपचार के बाद उसकी मौत हो गई। एमबीबीएस छात्रा की मौत होने पर अन्य छात्र आक्रोशित हो गए और उन्होंने मेडिकल कॉलेज के बाहर आगर रोड पर चक्काजाम कर दिया। दुर्घटना की

सूचना मिलते ही चिमनगंज थाना पुलिस मौके पर पहुंच गई थी। चालक ट्रक छोड़कर भाग निकला था पुलिस ने ट्रक जब्त कर थाने पहुंचा दिया था। चक्काजाम कर रहे छात्रों ने आदि दिन होने वाली दुर्घटना को लेकर स्पीड ब्रेकर बनाए जाने की मांग शुरू कर दी और वाहनों की गति पर अंकुश लगाने



की बात कहने लगे। छात्र द्वारा किए गए चक्काजाम की जानकारी लगते ही सीएसपी पुष्पा प्रजापत और थाना प्रभारी गजेंद्र पंचोरिया मौके पर पहुंच गए थे। छात्रों को आश्वासन दिया गया और उनकी मांगों को पूरा करने की बात कही गई। तब जाकर मार्ग से चक्काजाम समाप्त हुआ।

बोरियों के साथ 10 फीट ऊंचाई से गिरा मजदूर, मौत

उज्जैन। वेयर हाऊस में मजदूरी करने वाला आलू की बोरियों के साथ 10 फीट ऊंचाई से सिर के बल नीचे आ गिरा। उसे उपचार के लिये निजी अस्पताल लाया गया, जहां 1 घंटे बाद उसकी मौत हो गई। शव को चरक अस्पताल के पोस्टमार्टम कक्ष में रखा गया है। तराना के ग्राम कनादी में रहने वाले रायसिंह पिता चंद्र परमार 38 साल को शाम 4.30 बजे के लगभग गंधीर हालत में फ्रीगंज स्थित निजी अस्पताल में भर्ती किया गया था। जहां 1 घंटे बाद उसकी मौत हो गई। शव को निजी अस्पताल से चरक अस्पताल लाया गया। रायसिंह के परिजन भी उज्जैन पहुंच गये थे। भाई राधेश्याम ने बताया कि उन्हे वेयर हाऊस के टेकेदार सोहराब खान ने रायसिंह के घायल होने की सूचना दी थी। रायसिंह 2 बच्चों का पिता था और ग्राम पलदुना में आरआरवी वेयर हाऊस में मजदूरी करता था। टेकेदार सोहराब ने बताया कि सालभर से वेयर हाऊस में काम कर रहा था। दोपहर में आलू की बोरियां उतारे समय करीब 10 फीट ऊंचाई से रैंक ट्यूटने पर संतुलन बिगड़ने से नीचे गिर गया था। वेयर हाऊस राकेश जैन का है। रायसिंह की मौत होने पर अस्पताल स्टॉफ द्वारा स्थानीय पुलिस को सूचना दी गई। पुलिस ने शव पोस्टमार्टम कक्ष में रख शनिवार सुबह पोस्टमार्टम कराया गया।



24, 25 फरवरी 26 को महासम्मेलन

उज्जैन। अंतर्राष्ट्रीय हिंदू परिषद का तीन दिवसीय राष्ट्रीय अधिवेशन बाबा महाकाल की नगरी उज्जैन में शहनाई गार्डन कार्टिक चौक नदी दासवाजा पर संपन्न होगा। जिसमें देश भर के 3500 प्रतिनिधि सम्मिलित होंगे। पत्रकार वार्ता प्रदीप गौर एवं राणछोड़ भाई ने जानकारी देते हुए कहा कि इस अधिवेशन में देश के विभिन्न समसामयिक मुद्दों पर चर्चा होगी। देश में हिंदुओं की सुरक्षा, हिंदुओं की घटती आबादी जैसे विषय मुख्य रूप से उठाए जाएंगे। इस अधिवेशन में अंतर्राष्ट्रीय हिंदू परिषद के अध्यक्ष डॉ. प्रवीण भाई तोगड़िया विशेष रूप से पूरे समय उपस्थित रहेंगे। डॉ. प्रवीण भाई तोगड़िया 22 फरवरी को इंदौर विमानतल से उज्जैन पहुंचेंगे। अंतर्राष्ट्रीय हिंदू परिषद के राष्ट्रीय संयुक्त महामंत्री प्रदीप गौर, राष्ट्रीय मंत्री राणछोड़ भाई भरवाड़, प्रांत कार्यकारी अध्यक्ष ओम भारती, प्रांत संपादन महामंत्री संजय यादव, मुकेश पाटीदार, राजू यादव, आकाश माली, कुलदीप शर्मा, अभिषेक चौधरी एवं अन्य पदाधिकारी एवं कार्यकर्ता उपस्थित थे।



खाद्य सुरक्षा विभाग की तहसीलों में कार्रवाई

उज्जैन। कलेक्टर जिला उज्जैन के निर्देश पर खाद्य सुरक्षा विभाग द्वारा उपभोक्ताओं को स्वच्छ एवं सुरक्षित खाद्य सामग्री उपलब्ध कराने की दिशा में जिले में लगातार निरीक्षण एवं नमूना कार्रवाई की जा रही है। 21 फरवरी को ग्राम डटवा तहसील महिदपुर जिला उज्जैन स्थित फर्म श्री कृष्ण दूध डेयरी से मांवे के 02 नमूने एवं मिलावट की शंका होने पर 48 किलोग्राम माया जब्त किया गया। साथ ही श्री कृष्ण उषाग्र ग्रह महिदपुर से मावा बर्फी का नमूना, बरलामुखी किराना महिदपुर से दालों के नमूने लिये गये। उपरोक्त सभी नमूने जांच हेतु राज्य खाद्य परीक्षण प्रयोगशाला भोपाल भेजे गये।

भावना जाट बनीं उज्जैन जिला अध्यक्ष

उज्जैन। राष्ट्रीय जाट महासभा (भारत) ने संगठन विस्तार के तहत एक महत्वपूर्ण निर्णय लेते हुए महिला इकाई की सक्रिय सदस्य आदरणीय भावना जाट महेश जाट को उज्जैन जिला अध्यक्ष पद की जिम्मेदारी सौंपी है। यह नियुक्ति प्रदेश अध्यक्ष चौधरी सुनील ठीगला एवं प्रदेश कोर कमिटी के निर्देशानुसार की गई है। इष फेसले के बाद संगठन कार्यकर्ताओं में उत्साह का माहौल देखा जा रहा है। भावना जाट रहै कि भावना जाट के नेतृत्व में उज्जैन जिले में संगठनात्मक गतिविधियों को नई दिशा और गति मिलेगी। नवनिर्वाचित जिला अध्यक्ष भावना जाट ने अपने उद्बोधन में कहा कि वह संगठन की विचारधारा को मजबूत करने के लिए पूर्ण समर्पण के साथ कार्य करेंगी।

छत्रीचौक से सत्यनारायण मंदिर तक चौड़ीकरण शुरू

उज्जैन। शनिवार को नगर निगम द्वारा छत्रीचौक पानी की टंकी से होते हुए दाबा रोड, सत्यनारायण मंदिर तक मार्ग चौड़ीकरण की कार्रवाई प्रारंभ की गई है। जिसमें भवन स्वामियों द्वारा मार्ग चौड़ीकरण के कार्यों में सहयोग करते हुए स्वयं द्वारा अपने मकान के विन्दिता भाग को हटाने की कार्रवाई की जा रही है। उक्त स्थल पर चौड़ीकरण का कार्य प्रारंभ होने से ट्रैफिक डायवर्शन रहेगा नागरिकों से अपील है कि अन्य मार्गों से आवागमन

करें और असावधानी से बचें। निगम आयुक्त अभिलाष मिश्रा द्वारा मार्ग चौड़ीकरण कार्य में संबंधित निर्माण एजेंसी को निर्देशित किया गया है कि चौड़ीकरण कार्य भवन स्वामी द्वारा स्वयं द्वारा शहर विकास में अपनी जिम्मेदारी निभाते हुए प्रारंभ किया गया है। कार्यों में गति लाने हेतु अपने संसाधनों का उपयोग करें रात्रि में भी कार्य किया जाए। साथ ही संबंधित क्षेत्र के नागरिकों को समस्या ना हो इसलिए जितना तोड़ें का कार्य होता

जा रहा है। तत्काल मलबा उठाने का कार्य करें, नालियों की नियमित सफाई करवाई जाए। शनिवार से प्रारंभ किए गए मार्ग चौड़ीकरण कार्य का अपर आयुक्त पवन कुमार सिंह, उपायुक्त योगेंद्र सिंह पटेल, कार्यपालन यंत्री लक्ष्मण प्रसाद साहू, सहायक यंत्री डीएस परिहार द्वारा निरीक्षण किया गया। साथ ही दुकानदारों को शीघ्र दुकान खाली करने के निर्देश दिए ताकि कार्य को प्रारंभ किया जा सके।

वार्ड 44 में डामरीकरण कार्य का भूमिपूजन

उज्जैन। वार्ड क्रमांक 44 की पार्षद नीलम राजा कारारा के प्रयासों से वार्ड अंतर्गत मुख्यमंत्री विशेष निधि के तहत राशि रूपए लगभग 65 लाख की लागत से डामरीकरण कार्य का भूमिपूजन निगम अध्यक्ष कलावती यादव, संजय अग्रवाल, कमलेश बैरवा, आनंद सिंह खींची, मुकेश पोवाराल, वरिष्ठ भाजपा नेता रूप पमनानी की उपस्थिति में संपन्न हुआ। इस दौरान यशवंत पटेल, कल्याण शिवहरे, चरणजीत सिंह कालरा, सौरभ भारद्वाज, रविकांत मारपड़े, सहायक यंत्री मनोज राजवानी एवं वार्ड के सम्माननीय नागरिक उपस्थित रहे।

ई-रिक्शा संघ की बैठक में हुए कई निर्णय

उज्जैन। ई रिक्शा चालक संघ उज्जैन की आवश्यक बैठक विगत दिनों भूखी माता क्षेत्र पर सम्पन्न हुई जिसका अध्यक्ष राधेश्याम राठौर के अनुसार आगामी सिंहस्थ 2028 सुचारू व निर्विघ्न सम्पन्न कराने में ई रिक्शा चालक संघ की भूमिका पर चर्चा की गई। यातायात विभाग व प्रशासन से समन्वय कर नगर में बढ़ते ई रिक्शा वाहनों की संख्या सीमित करने, समस्त ई रिक्शा वाहनों का बीमा करवाने, वाहन चालकों के ड्रायविंग

लायसेंस सुनिश्चित करने, प्रत्येक ई रिक्शा वाहन को बारकोड देने सहित नगर में ई रिक्शा वाहनों का स्टैपिंग सुनिश्चित करने हेतु प्रशासन से सामंजस्य स्थापित करने पर मंथन किया गया व निर्णय लिये गये। बैठक का संचालन विकास पांडे ने किया व आभार सचिव शुभम सक्सेना ने व्यक्त किया। बैठक में दीपक राय, रवि प्रजापत, करण कुशवाह, चिंतामन राठौर, संदीप प्रजापत, सौदानसिंह, महेश जाट, दिनेश सोलंकी सहित सैकड़ों ई रिक्शा चालक उपस्थित थे।

सीएम ने इलेक्ट्रिक एसयूवी का शुभारंभ किया



उज्जैन। विक्रम व्यापार मेला 2026 में युग कार्स के स्टॉल पर मध्यप्रदेश के मुख्यमंत्री डॉ. मोहन यादव ने मारुति सुजुकी की पहली इलेक्ट्रिक एसयूवी का भव्य लोकार्पण किया। यह लॉन्च प्रवेश में इलेक्ट्रिक मोबिलिटी को नई दिशा देने वाला कदम माना जा रहा है। इस अवसर पर सांसद अनिल फिरोजिया, विधायक अनिल जैन कालुखेड़ा, युग कार के संतोष भावसार, राहुल, युग कार के राजेश चौधरी उपस्थित थे। दो बैटरी विकल्पों में उपलब्ध है। बडी 61 के डब्ल्यूएच बैटरी के साथ यह एसयूवी लगभग 5.43 किमी तक की रेंज देने में सक्षम है। कंपनी बैटरी पर 8 वर्ष या 1,60,000 किमी की वारंटी दे रही है। बैटरी सहित एवस-शोरूम कीमत 15.99 लाख से 19.79 लाख तक (वैरिएंट अनुसार) है। इस अवसर पर उपस्थित जनसमूह ने नई ई-विटार का उत्साहपूर्वक स्वागत किया। यह मॉडल किरायात कीमत, लंबी रेंज और उन्नत सपोर्टी फीचर्स के साथ भारतीय श्राहकों के लिए एक मजबूत विकल्प बनकर उभरा है।

महाकाल मंदिर → मंदिर समिति का कहना यह केवल सुविधा, श्रद्धालु खुद पसंद कर रहे

संध्या आरती में निःशुल्क ज्यादा, 1035 ने 250 की टिकट ली, 6069 ने फ्री दर्शन किए

नवभारत न्यूज
उज्जैन। महाकाल मंदिर में रोज शाम को होने वाली संध्या आरती व रात में होने वाली शयन आरती में टिकट बुकिंग कर आने वालों से ज्यादा तो दर्शनार्थी निशुल्क ही दर्शन कर रहे

हैं। एक दिन पहले की बुकिंग का आंकड़ा देखे तो पता चलता है कि 1035 श्रद्धालुओं ने पहले से 250 रूपए की टिकट लेकर आरती की बुकिंग कराई। जबकि इसी दिन 6069 श्रद्धालु ऐसे थे जिन्होंने

टिकट व फ्री वाले दोनों की व्यवस्था की

दोनों आरतियों में श्रद्धालु अपनी स्वेच्छ से बुकिंग कर पहुंच रहे हैं। बुकिंग व्यवस्था भी पारदर्शिता के साथ संचालित की जा रही है। शयन आरती का आंकड़ा देखे तो पता चलता है कि पूर्व से बुकिंग कर 1168 श्रद्धालु पहुंचे जबकि 7325 की संख्या में श्रद्धालुओं ने निःशुल्क ही दर्शन किए। बता दें कि महाकालेश्वर मंदिर प्रबंध समिति ने जो शुल्क वाली व्यवस्था की शुल्क की उसके लिए किसी भी श्रद्धालु पर कोई दबाव आदि नहीं है। अगर श्रद्धालु निःशुल्क करना चाहे तो उसके साथ ही प्रकार की जबरदस्ती नहीं की जाएगी। फ्री और शुल्क दोनों के लिए समान व्यवस्था मंदिर समिति ने की है।



निःशुल्क दर्शन लाभ लिया। ऐसा आंकड़ा शयन आरती का भी रहा। मंदिर समिति के प्रशासनिक प्रथम शौचिक ने कहा कि समिति ने व्यवसायिक तौर पर शुरू नहीं किया

है बल्कि श्रद्धालुओं की सुविधा के लिए यह व्यवस्था की गई है। इसमें कोई बाधयता नहीं है कि संध्या आरती व शयन आरती में श्रद्धालु को टिकट लेकर बुकिंग कर ही शामिल

होना है। यदि वह बुकिंग नहीं करना चाहता है तो कोई बात नहीं निःशुल्क दर्शन भी कर सकता है। समिति ने निःशुल्क दर्शन की भी सुलभ व्यवस्था की है।

सीढ़ियों पर रस्सी बांध इंजीनियर ने लगाई फांसी

उज्जैन। रायसेन का रहने वाला ऋषभ मीणा इंजीनियर था और दो माह पहले वह शहर में चल रहे निर्माण कार्यों में इंजीनियरिंग करने के लिए उज्जैन आया था उसने केशरवाग कॉलोनी में किराये के मकान लिया था। दो साधियों के साथ रह रहा था। शुरुवार को वह अपनी साइड पर नहीं गया और दिनभर मकान का दरवाजा भी नहीं खोला। साधियों ने रात में लौटने पर ऋषभ के दिवाई नहीं देने पर उसके कमरे का दरवाजा खटखटाया लेकिन नहीं खुला। शंका होने पर दरवाजे को तोड़ा गया। ऋषभ छत पर जाने वाले रास्ते की सीढ़ियों पर रस्सी के फंदे पर लटकता हुआ था। मामलों की सूचना मिलते ही पुलिस मौके पर पहुंच गई थी। परिजनों को सूचना दी गई है। जिनके आने पर पोस्टमार्टम कराया जाएगा। फिलहाल आत्महत्या की वजह सामने नहीं आ पाई है।